



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

ក្រសួងសេដ្ឋកិច្ច និង ហិរញ្ញវត្ថុ

លេខ ០២១ សហវ.៣៧

រាជធានីភ្នំពេញ ថ្ងៃទី ២៩ ខែ កក្កដា ឆ្នាំ២០០២

សេចក្តីជូនដំណឹង

ស.ប.ប. ០២១-៤

អនុលោមតាមបទប្បញ្ញត្តិនៃកថាខ័ណ្ឌ១ នៃមាត្រា២៥ នៃច្បាប់ស្តីពីសារពើពន្ធ ដែលត្រូវបានប្រកាសឱ្យប្រើ ដោយព្រះរាជក្រមលេខ នស/រកម ០២៩៧/០៣ ចុះថ្ងៃទី២៤ ខែកុម្ភៈ ឆ្នាំ១៩៩៧ ក្រសួងសេដ្ឋកិច្ច និងហិរញ្ញវត្ថុ មានកិត្តិយសជម្រាបជូនលោកនាយកធនាគារនិងស្ថាប័នសញ្ជ័យធនទាំងអស់ ដែលកំពុងធ្វើកិច្ចប្រតិបត្តិការនៅក្នុងព្រះរាជាណាចក្រកម្ពុជា ថា រាល់ការទូទាត់ការប្រាក់ (Interest) ទៅឱ្យអតិថិជនជារូបវន្តបុគ្គល ឬសហគ្រាស ត្រូវកាត់ទុកនិងបង់ប្រាក់ពន្ធជូន រដ្ឋបាលសារពើពន្ធតាមអត្រា ១៥% លើចំនួនការប្រាក់មុនការកាត់ទុក ហើយត្រូវអនុវត្ត ចាប់ពីថ្ងៃទី ០១ ខែសីហា ឆ្នាំ២០០២តទៅ ។ មូលដ្ឋានសម្រាប់គណនាពន្ធកាត់ទុក គឺជាចំនួនការប្រាក់ ដែលធនាគារត្រូវធ្វើការទូទាត់ឱ្យអតិថិជនមិនមែនជាចំនួនទឹកប្រាក់ដែលអតិថិជនយកមកធ្វើនៅធនាគារទេ។ ពន្ធកាត់ទុកនេះមិនត្រូវអនុវត្តទេចំពោះការទូទាត់ការប្រាក់ (Interest) ទៅឱ្យធនាគារ និងស្ថាប័នសញ្ជ័យធនក្នុងស្រុក ។

ទន្ទឹមនឹងនេះ ក្រសួងសេដ្ឋកិច្ច និងហិរញ្ញវត្ថុ សូមបញ្ជាក់ថា :


- ១- រាល់ការទូទាត់ការប្រាក់ (Interest) ទៅឱ្យអតិថិជនជារូបវន្តបុគ្គលនិវាសនជនដែលមានគណនីសន្សំ គ្មានកាលកំណត់ ត្រូវកាត់ទុកនិងបង់ប្រាក់ពន្ធជូនរដ្ឋបាលសារពើពន្ធ តាមអត្រា ៥% លើចំនួនទឹកប្រាក់មុនការកាត់ទុក ។ ពន្ធកាត់ទុកនេះ ដែលត្រូវបានអនុវត្តហើយនោះ នឹងត្រូវបន្តអនុវត្តជាធម្មតាទៅទៀតតាមការតម្រូវនៃច្បាប់ស្តីពីសារពើពន្ធ ។
- ២- រាល់ការបញ្ជូនប្រាក់ទៅបរទេស សម្រាប់ឧបត្ថម្ភការសិក្សារបស់កូនឬសហព័ទ្ធរបស់អតិថិជននានា តាមរយៈធនាគារ មិនត្រូវអនុវត្តពន្ធកាត់ទុកដូចមានចែងខាងលើនេះឡើយ ។

ក្រសួងសេដ្ឋកិច្ច និងហិរញ្ញវត្ថុ សង្ឃឹមយ៉ាងមុតមាំថា លោកនាយកធនាគារនិងស្ថាប័នសញ្ជ័យធនក្នុងស្រុកទាំងអស់ ពិតជាអនុវត្តខ្ជាប់ខ្ជួន និងត្រឹមត្រូវតាមការតម្រូវនៃច្បាប់ជាពុំខាន ។

ចម្លងជូន :

- ខុទ្ទកាល័យសម្តេចនាយករដ្ឋមន្ត្រី
- ធនាគារជាតិនៃកម្ពុជា
- សមាគមធនាគារកម្ពុជា
- ឯកសារ - កាលប្បវត្តិ ។

} "ដើម្បីជូនជ្រាប"



លេខរដ្ឋមន្ត្រី
រដ្ឋមន្ត្រីក្រសួងសេដ្ឋកិច្ច និងហិរញ្ញវត្ថុ
គាត ឈន់